



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 08.04.2024 **TIME : 07.25 AM**

പ്രധാന വാർത്തകൾ

1) ലോക് സഭാ തിരഞ്ഞെടുപ്പിന്റെ ഒന്നാം ഘട്ട വോട്ടെടുപ്പിന് ഇനി 10 ദിവസം മാത്രം. പ്രചാരണം ശക്തമാക്കി മുന്നണികൾ.

Only 10 days left for the first phase of Lok Sabha elections; Top leaders of various political parties hold multiple rallies and road shows in different parts of the country.

2) കേരളം അടക്കം രണ്ടാം ഘട്ട വോട്ടെടുപ്പ് നടക്കുന്ന സംസ്ഥാനങ്ങളിലെ മത്സര ചിത്രം ഇന്ന് വ്യക്തമാകും. പത്രിക പിൻവലിക്കാനുള്ള സമയപരിധി ഇന്ന് അവസാനിക്കും.

The Election picture will be clear today in states including Kerala where the second phase of polling take place; The deadline for withdrawal of nomination papers ends today.

3) പെരുമാറ്റച്ചട്ടം ലംഘിച്ചു എന്നാരോപിച്ച് കേരളത്തിൽ ലഭിച്ചത് ഒരു ലക്ഷത്തിലേറെ പരാതികൾ. നടപടി എടുത്തുവരുന്നതായി മുഖ്യ തിരഞ്ഞെടുപ്പ് ഓഫീസർ സഞ്ജയ് കൗൾ.

Chief Electoral Officer Sanjay Kaul said that more than one lakh complaints have been received in Kerala alleging violation of the code of conduct.

4) കര- നാവിക-വ്യോമ സേനാ മേധാവികൾ പങ്കെടുക്കുന്ന പരിവർത്തൻ ചിന്തൻ സമ്മേളനം ഇന്ന് ന്യൂഡൽഹിയിൽ നടക്കും.

Parivartan Chintan, a pioneering Tri-Service Conference will be held in New Delhi today.

5) കേരളത്തിൽ മൂന്ന് ദിവസം കൂടി താപനില ഉയരും. വൈദ്യുതി ഉപഭോഗം ക്രമാതീതമായി ഉയർന്നു.

Temperature will rise in Kerala for three more days. Power consumption in the state has skyrocketed.

6) ഐ.പി.എൽ ക്രിക്കറ്റിൽ ഗുജറാത്ത് ടൈറ്റൻസിനെ പരാജയപ്പെടുത്തി ലക്നൗ സൂപ്പർ ജയന്റ്സ്.

Lucknow Super Giants defeated Gujarat Titans in IPL cricket.

LOKSABHA POLLS - VARIOUS POLITICAL PARTIES

പൊതുതെരഞ്ഞെടുപ്പിന്റെ ഒന്നാംഘട്ട വോട്ടെടുപ്പിന് പത്തുദിനം മാത്രം ശേഷിക്കെ രാജ്യത്ത് പ്രചാരണം ശക്തമാക്കി രാഷ്ട്രീയ മുന്നണികൾ. വിവിധ രാഷ്ട്രീയ പാർടികളുടെ ദേശീയ നേതാക്കൾ പ്രചാരണ രംഗത്ത് സജീവമായി. മുതിർന്ന ബിജെപി നേതാവും പ്രധാനമന്ത്രിയുമായ നരേന്ദ്ര മോദി പശ്ചിമ ബംഗാളിലും മധ്യപ്രദേശിലും ബിഹാറിലും ഇന്നലെ തെരഞ്ഞെടുപ്പ് യോഗങ്ങളിലും റോഡ് ഷോകളിലും പങ്കെടുത്തു. ബിജെപി അധ്യക്ഷൻ ജെപി നദു ഇന്നലെ തമിഴ്നാട്ടിൽ യോഗങ്ങളിൽ പങ്കെടുത്തു.ബിജെപി നേതാവും മഹാരാഷ്ട്ര ഉപമുഖ്യമന്ത്രിയുമായ ദേവേന്ദ്ര ഫഡ്നാവിസ് ഇന്നലെ തിരുവനന്തപുരത്ത് പ്രചാരണ പരിപാടികളിൽ പങ്കെടുത്തു. പ്രതിപക്ഷ മുന്നണിയുടെ ദേശീയ നേതാക്കളും വിവിധ സംസ്ഥാനങ്ങളിൽ പര്യടനം നടത്തുന്നു. പശ്ചിമബംഗാളിൽ തൃണമൂൽ കോൺഗ്രസിനു വേണ്ടി മുഖ്യമന്ത്രി മമത ബാനർജി മുന്നിലുണ്ട്. കോൺഗ്രസ് നേതാക്കളായ രാഹുൽ ഗാന്ധി, പ്രിയങ്ക ഗാന്ധി എന്നിവരും പ്രചാരണരംഗത്തുണ്ട്.

PM-VIDARBHA

തിരഞ്ഞെടുപ്പ് പ്രചാരണത്തിനായി പ്രധാനമന്ത്രി നരേന്ദ്രമോദി ഇന്ന് മഹാരാഷ്ട്രയിൽ എത്തും. ചന്ദ്രപൂർ, ഗഡ്ചിരോളി മണ്ഡലങ്ങളിലെ ബിജെപി സ്ഥാനാർത്ഥികൾക്കായി പ്രധാനമന്ത്രി പ്രചാരണം നടത്തും. കിഴക്കൻ വിദർഭയിലെ അഞ്ച് മണ്ഡലങ്ങളിൽ ഈ മാസം 19 നാണ് തിരഞ്ഞെടുപ്പ്.

HARYANA-LS ELECTION

ഹരിയാന ലോക് ഹിത് പാർട്ടിയുടെ അധ്യക്ഷൻ ഗോപാൽ കാന്ത ബിജെപിക്ക് പിന്തുണ പ്രഖ്യാപിച്ചു. സിർസയിൽ നിന്നുള്ള ബിജെപി സ്ഥാനാർത്ഥി അശോക് തൻവാറിനെ പിന്തുണയ്ക്കുമെന്നും അദ്ദേഹം പറഞ്ഞു.

ELECTION - (INTRO)

രണ്ടാം ഘട്ടത്തിൽ വോട്ടെടുപ്പ് നടക്കുന്ന കേരളം ഉൾപ്പെടെയുള്ള ഇടങ്ങളിൽ മത്സര ചിത്രം ഇന്ന് വ്യക്തമാകും. നാമനിർദ്ദേശ പത്രിക പിൻവലിക്കാനുള്ള സമയപരിധി ഇന്ന് പകൽ മൂന്നിന് അവസാനിക്കുന്ന തോടെ അന്തിമ സ്ഥാനാർത്ഥി പട്ടികയാവും.

വിശദാംശങ്ങളിലേക്ക്.....

(VOICE.....)

സ്ഥാനാർത്ഥികൾക്കുള്ള ചിഹ്നവും ഇന്ന് അനുവദിക്കും. രണ്ടാം ഘട്ടത്തിൽ 88 മണ്ഡലങ്ങളിൽ ഈ മാസം 26-നാണ് വോട്ടെടുപ്പ്. ഔട്ടർ മണിഷ്യറിന്റെ ഒരു ഭാഗത്തും ഇതോടൊപ്പം വോട്ടെടുപ്പ് നടക്കുന്നു. സൂക്ഷ്മപരിശോധന പൂർത്തിയായപ്പോൾ കേരളത്തിൽ 204 പത്രികകൾ സ്വീകരിച്ചിട്ടുണ്ട്. അന്തിമ വോട്ടർപട്ടികയിൽ കേരളത്തിൽ രണ്ട് കോടി 77 ലക്ഷത്തി 49,159 വോട്ടർമാർ ഇടം നേടിയിട്ടുണ്ട്. കേരളത്തിൽ ഉൾപ്പെടെ പ്രചാരണ പ്രവർത്തനങ്ങൾ സജീവമായി പുരോഗമിക്കുകയാണ്. അന്തിമ ചിത്രം തെളിയുന്നതോടെ പാർട്ടികളുടെ മുതിർന്ന നേതാക്കൾ ഉൾപ്പെടെയുള്ളവർ എത്തും. ഡ്യൂട്ടിയ്ക്ക് നിയോഗിക്കപ്പെട്ടിട്ടുള്ള ഉദ്യോഗസ്ഥർക്ക് 12 മുതൽ രണ്ടാം ഘട്ട പരിശീലനം നൽകും. തിരഞ്ഞെടുപ്പ് കമ്മീഷൻ ആറ് സംസ്ഥാനങ്ങൾക്ക് രണ്ട് വിഭാഗങ്ങളിലായി പ്രത്യേക നിരീക്ഷകരെ നിയമിച്ചു. യുവാക്കളെയും നഗര വോട്ടർമാരെയും ലക്ഷ്യമിട്ട് കമ്മീഷൻ

സോഷ്യൽ മീഡിയ പ്ലാറ്റ്‌ഫോമുകളിൽ കാമ്പെയ്‌നുകൾക്ക് തുടക്കമിട്ടിട്ടുണ്ട്.

ന്യൂസ് ഡെസ്ക് ആകാശവാണി...

PETITIONS - ELECTION

പെരുമാറ്റച്ചട്ടലംഘനം സംബന്ധിച്ച പരാതികൾ അറിയിക്കാൻ തിരഞ്ഞെടുപ്പ് കമ്മീഷൻ സജ്ജമാക്കിയ സി വിജിൽ മൊബൈൽ ആപ്പ് വഴി കേരളത്തിൽ ഇതുവരെ ലഭിച്ചത് ഒരു ലക്ഷത്തി ഏഴായിരത്തി 202 പരാതികളെന്ന് മുഖ്യതിരഞ്ഞെടുപ്പ് ഓഫീസർ സഞ്ജയ് കുമാർ അറിയിച്ചു. അന്വേഷണത്തിൽ ശരിയെന്ന് കണ്ടെത്തിയ പരാതികളിൽ നടപടി എടുത്തു. അനുമതിയില്ലാതെ പതിച്ച പോസ്റ്ററുകൾ, അനധികൃത പണം കൈമാറ്റം, അനുമതിയില്ലാതെ വാഹനം ഉപയോഗിക്കൽ തുടങ്ങിയവയുമായി ബന്ധപ്പെട്ട പരാതികളാണ് ലഭിച്ചത്.

EC SUVIDHA

പൊതുതിരഞ്ഞെടുപ്പിനോട് അനുബന്ധിച്ച് രാഷ്ട്രീയ പാർട്ടികൾക്ക് വിവിധ അനുമതികൾ നൽകുന്നതിനായി സജ്ജമാക്കിയ 'സുവിധ പോർട്ടൽ' ശ്രദ്ധേയമാകുന്നു. ഇരുപത് ദിവസങ്ങൾക്കിടെ പോർട്ടലിൽ എഴുപത്തി മുവായിരത്തിലധികം അപേക്ഷകൾ ലഭിച്ചതായി കേന്ദ്ര തിരഞ്ഞെടുപ്പ് കമ്മീഷൻ അറിയിച്ചു.

ECI

ലോക്സഭാ തെരഞ്ഞെടുപ്പിൽ ജനപങ്കാളിത്തം വർദ്ധിപ്പിക്കുന്നതിനായി കേന്ദ്ര തെരഞ്ഞെടുപ്പ് കമ്മീഷൻ നൂതന പ്രചാരണ പരിപാടികൾക്ക് തുടക്കം കുറിച്ചു. 'Turning 18' , 'You are the One' എന്നീ സമൂഹമാധ്യമ പ്രചാരണ പരിപാടികളിലൂടെ

പരമാവധി യുവാക്കളെ ജനാധിപത്യപ്രക്രിയയിൽ
ഭാഗമാക്കാനാണ് കമ്മീഷൻ ലക്ഷ്യമിടുന്നത്.

SECOND PHASE TRAINING

ലോക്സഭാ തിരഞ്ഞെടുപ്പ് ഡ്യൂട്ടിയ്ക്ക് നിയോഗിക്കപ്പെട്ടിട്ടുള്ള
ഉദ്യോഗസ്ഥർക്ക് ഈ മാസം 12 മുതൽ വിവിധ പരിശീലന
കേന്ദ്രങ്ങളിൽ രണ്ടാം ഘട്ട പരിശീലനം നൽകും. തിരഞ്ഞെടുപ്പ്
ജോലികൾക്കായുള്ള ഉദ്യോഗസ്ഥരുടെ രണ്ടാം ഘട്ട പോസ്റ്റിംഗ്
ഓർഡർ വെബ് സൈറ്റിൽ പ്രസിദ്ധീകരിച്ചിട്ടുണ്ട്.

DIVYANG-POLLING STATIONS

മഹാരാഷ്ട്രയിൽ എല്ലാ നിയോജക മണ്ഡലങ്ങളിലും
ദിവ്യാംഗർ നിയന്ത്രിക്കുന്ന പോളിങ് സ്റ്റേഷനുകൾ
ഉണ്ടാകും. 254 പോളിംഗ് ബുത്തുകൾ ദിവ്യാംഗർ നിയന്ത്രിക്കും.
എല്ലാ നിയോജക മണ്ഡലങ്ങളിലും ദിവ്യാംഗർ പോളിംഗ്
സ്റ്റേഷനുകൾ ഉണ്ടായിരിക്കണമെന്നു കേന്ദ്ര തിരഞ്ഞെടുപ്പ്
കമ്മീഷൻ നിർദ്ദേശിച്ചിട്ടുണ്ട്.

PARIVARTAN CHINTAN

കര ,നാവിക , വ്യോമ സേനകളുടെ ആഭിമുഖ്യത്തിൽ
പരിവർത്തൻ ചിന്തൻ സമ്മേളനം ഇന്ന് ന്യൂഡൽഹിയിൽ
നടക്കും. സംയുക്ത സേനാ മേധാവി അനിൽ ചൗഹാന്റെ
നേതൃത്വത്തിലാണ് ചർച്ചകൾ നടക്കുക.

INDIAN NAVY WARSHIPS

റഷ്യയിൽ നിർമാണം പൂർത്തിയാകുന്ന നാവികസേനയുടെ
രണ്ട് യുദ്ധക്കപ്പലുകൾ ഈ വർഷം അവസാനത്തോടെ
കമ്മീഷൻ ചെയ്യും. ഐ എൻ എസ് തുഷിർ , ഐ എൻ എസ്

തമാൽ എന്നീ ക്ഷേത്രങ്ങളാണ് കമ്മീഷൻ ചെയ്യാൻ സജ്ജമായിട്ടുള്ളത്. ഇന്ത്യൻ നാവികസേനയുടെ ഒരു സംഘം റഷ്യയിലെ ക്ഷേത്രശാല സന്ദർശിച്ച് നിർമ്മാണ പുരോഗതി വിലയിരുത്തി.

HEAT

കേരളത്തിൽ മൂന്ന് ദിവസം കൂടി വിവിധ ജില്ലകളിൽ താപനില ഉയർന്നു നിൽക്കുമെന്ന് റിപ്പോർട്ട്. പാലക്കാട് ജില്ലയിൽ ഉയർന്ന താപനില 41 ഡിഗ്രി സെൽഷ്യസ് വരെയും കൊല്ലം ജില്ലയിൽ 40 ഡിഗ്രി വരെയും ഉയർന്നു. സാധാരണയേക്കാൾ രണ്ടു മുതൽ നാലു ഡിഗ്രി വരെ താപനില ചിലയിടങ്ങളിൽ ഉയരും. സംസ്ഥാനത്തെ ഏറ്റവും ഉയർന്ന ചൂട് ഇന്നലെ പാലക്കാട് രേഖപ്പെടുത്തി, 40.7 ഡിഗ്രി സെൽഷ്യസ്. തുടർച്ചയായി നാലാം ദിവസമാണ് പാലക്കാട് താപനില 40 ഡിഗ്രിക്ക് മുകളിൽ എത്തുന്നത്. പുനലൂരിൽ ഇന്നലെ 38.4 ഡിഗ്രി രേഖപ്പെടുത്തി.

KSEB

സംസ്ഥാനത്ത് വൈദ്യുതി ഉപഭോഗം ക്രമാതീതമായി ഉയർന്ന നിലയിൽ തുടരുകയാണെന്ന് കെഎസ്ഇബി അറിയിച്ചു. 108.22 കോടി യൂണിറ്റ് വൈദ്യുതി ഉപയോഗിച്ചതിലൂടെ വൈദ്യുതി ഉപഭോഗം ശനിയാഴ്ച സർവകാല റെക്കോർഡിലെത്തി. വൈദ്യുതി വാഹനങ്ങളുടെ ചാർജിങ് രാത്രി 12 ന് ശേഷമോ പകൽ സമയത്തോ ക്രമീകരിക്കണമെന്ന് കെഎസ്ഇബി നിർദ്ദേശിച്ചു.

NT. IPL CRICKET

ഐപിഎൽ ക്രിക്കറ്റിൽ ഇന്നലെ ലഖ്നൗ സൂപ്പർ ജയന്റ്സ് ഗുജറാത്ത് ടൈറ്റൻസിനെ 33 റൺസിന് പരാജയപ്പെടുത്തി. 164 റൺസ് വിജയലക്ഷ്യം പിന്തുടരുന്ന ഗുജറാത്ത് പത്തൊമ്പതാം ഓവറിൽ 130 റൺസിന് എല്ലാവരും പുറത്തായി. 31 റൺസെടുത്ത സായി സുദർശനാണ് ടൈറ്റൻസിന്റെ ടോപ്പ് സ്റ്റ്രൈക്കർ. സൂപ്പർ ജയന്റ്സിന് വേണ്ടി യാഷ് താക്കൂർ അഞ്ച് വിക്കറ്റും ക്രൂനാൽ പാണ്ഡ്യ മൂന്ന് വിക്കറ്റും വീഴ്ത്തി. ടോസ് നേടിയ ലഖ്നൗ ബാറ്റിംഗ് തിരഞ്ഞെടുക്കുകയായിരുന്നു.

SCHOOL MEET

ദേശീയ ജൂനിയർ സ്കൂൾ അത് ലറ്റിക്സിൽ കേരളത്തിന് ആദ്യ മെഡൽ. പെൺകുട്ടികളുടെ പോൾവോൾട്ടിൽ കോതമംഗലം മാർ ബൈസിൽ എച്ച്.എസ്.എസിലെ ജീന ബേസിൽ സ്വർണ്ണം നേടി. മൂന്നാം ദിനമായ ഇന്ന് 10 ഇനങ്ങളിൽ ഫൈനൽ നടക്കും. മീറ്റ് നാളെ സമാപിക്കും.

HOCKEY

ഓസ്ട്രേലിയയ്ക്കെതിരായ ഹോക്കി പരമ്പരയിലെ രണ്ടാം മത്സരത്തിലും ഇന്ത്യയ്ക്ക് തോൽവി. 2-4 നാണ് ഇന്ത്യയുടെ പരാജയം.

GOKULAM

ഐ ലീഗ് ഫുട്ബോളിൽ ഗോകുലം കേരള എഫ്.സി യ്ക്ക് ജയം. നെറോക്ക എഫ്.സി യെ 3-0 ത്തിന് തോൽപ്പിച്ചു. ക്യാപ്റ്റൻ അലക്സിസ് സാഞ്ചസ് ഇരട്ട ഗോൾ നേടി.

GAZA

തെക്കൻ ഗാസ മുന്നമ്പിൽ നിന്ന് ഇസ്രായേൽ കരസേനയെ ഭാഗികമായി പിൻവലിച്ചു. ഗാസയിലെ സൈനിക നടപടി ആറുമാസം പിന്നിട്ടു ഘട്ടത്തിലാണ് ഈ നീക്കം. ഖാൻ യൂനിസ് മേഖലയിൽ നിന്ന് ഒരു വിഭാഗം സൈനികരെയാണ് പിൻവലിച്ചത്. അതേസമയം പലസ്തീൻ സംഘടനയായ ഹമാസിന്റെ പിടിയിലുള്ള ബന്ദികളെ മോചിപ്പിക്കാതെ വെടിനിർത്തൽ ഉണ്ടാകില്ലെന്ന് ഇസ്രായേൽ പ്രധാനമന്ത്രി ബെന്യാമിൻ നെതന്യാഹു ആവർത്തിച്ചു.

ZAPORIZHZHIA NUCLEAR POWER PLANT

റഷ്യൻ നിയന്ത്രണത്തിലുള്ള ഉക്രെയ്നിലെ സപറേഷ്യ ആണവ നിലത്തിലെ ആറ് റിയാക്ടറുകളിലൊന്നിൽ ഉക്രെയ്ൻ ഡ്രോൺ ആക്രമണം നടത്തിയതിനെ യുഎൻ ആണവ നിരീക്ഷണ ഏജൻസിയുടെ തലവൻ റാഫേൽ മരിയാനോ ഗ്രോസി അപലപിച്ചു. ഇത്തരം ആക്രമണങ്ങൾ ഒരു വലിയ ആണവ ദുരന്തത്തിന്റെ സാധ്യത വർദ്ധിപ്പിക്കുമെന്ന് അദ്ദേഹം മുന്നറിയിപ്പ് നൽകി.

UAE MOON SIGHTING

വിശുദ്ധ റമദാൻ മാസം അവസാനത്തോട് അടുക്കുമ്പോൾ, ലോകമെമ്പാടുമുള്ള വിശ്വാസികൾ ഈദ് ഉൽ ഫിത്തർ ആഘോഷിക്കാൻ തയ്യാറെടുക്കുന്നു. ഒരു മാസത്തെ വ്രതാനുഷ്ഠാനത്തിന് പരിസമാപ്തി കുറിക്കുന്ന ഈദ് ഉൽ ഫിത്തർ ആഘോഷിക്കാൻ ഒരുങ്ങുകയാണ് ഗൾഫ് നാടുകളിൽ ഉൾപ്പെടെയുള്ളവർ. കേരളത്തിൽ നാളെ മാസപ്പിറവി കണ്ടാൽ മറ്റന്നാൾ ആയിരിക്കും ചെറിയ പെരുന്നാൾ.

SABARIMALA

മേട മാസപൂജകൾക്കും വിഷു പൂജകൾക്കുമായി ശബരിമല ക്ഷേത്ര നട മറന്നാൾ വൈകിട്ട് അഞ്ചിന് തുറക്കും.

CLIPSE

സൂര്യനെ പൂർണ്ണമായി ചന്ദ്രൻ മറയ്ക്കുന്ന അപൂർവ സൂര്യഗ്രഹണം ഇന്ന് നടക്കും. വടക്കേ അമേരിക്കയിലെ മെക്സിക്കോ, ക്യാനഡ തുടങ്ങിയ മേഖലകളിൽ ദൃശ്യമാകും. എന്നാൽ ഇന്ത്യ അടക്കമുള്ള ഏഷ്യൻ രാജ്യങ്ങളിൽ ഈ പ്രതിഭാസം ദൃശ്യമാകില്ല. സമ്പൂർണ്ണ സൂര്യഗ്രഹണം തത്സമയം ഓൺലൈനിൽ കാണാൻ തിരുവനന്തപുരത്തെ സംസ്ഥാന ശാസ്ത്ര സാങ്കേതിക മ്യൂസിയം അവസരം ഒരുക്കിയിട്ടുണ്ട്.

JEETENDRA TSP

ചരതീസ്ഗഡിൽ, സുകുമാർ ജില്ലയിൽ നിന്ന് നക്സലൈറ്റുകൾ ഒളിപ്പിച്ച വൻ സ്ഫോടക ശേഖരം സുരക്ഷാ സേന കണ്ടെടുത്തു. പിടിച്ചെടുത്ത വസ്തുക്കളിൽ 350 ജലാറ്റിൻ സ്റ്റിക്കുകൾ, 105 ഇലക്ട്രിക് ഡിറ്റണേറ്ററുകൾ, ഗ്രനേഡ് ലോഞ്ചർ എന്നിവ ഉൾപ്പെടുന്നു.

NAXALITE

മഹാരാഷ്ട്രയിലെ ഗഡ്ചിരോളി നിന്ന് രണ്ട് വനിതാ മാവോ വാദികൾ അറസ്റ്റിൽ. 2018-2019 മുതൽ മാവോവാദി പ്രസ്ഥാനവുമായി ബന്ധമുള്ളവരാണ് പിടിയിൽ ആയതെന്ന് പോലീസ് അറിയിച്ചു.

KSRTC

റംസാന്റ, വിഷു, അംബേദ്കർ ജയന്തി അവധി പ്രമാണിച്ച് കൂടുതൽ സർവീസ് ഒരുക്കി കെഎസ്ആർടിസി. സൂപ്പർ എക്സ്പ്രസ്, സൂപ്പർഫാസ്റ്റ്, ഫാസ്റ്റ് പാസഞ്ചർ, ലോ ഫ്ളോർ, സൂപ്പർഡീലക്സ് ബസുകളാണ് സർവീസിനായി ഉപയോഗിക്കുന്നത്. ഈ മാസംപത്തുമുതൽ 16 വരെ 150 അധിക സർവീസുകൾ സജ്ജീകരിക്കും. റിസർവേഷൻ സൗകര്യവുമുണ്ടാകും.

